

Ein skúli fyri fram



Tekniski skúli í Klaksvík verður nú betri førur fyri at fremja ynskini hjá verandi og komandi næmingum. Mánadagin verður tann nýggi parturin av skúlanum tikin alment í nýtslu

SKÚLASKAPUR

*Orð&mynd: Snorri Brend
snorri@sosialurin.fo*

Klaksvík: Hesar seinastu dagarnar hevur verið serlig ferð á teimum ymisku handverkarunum, tí dagurin, nær hetta skuldi verða liðugt, var farin at nærkast.

Hetta arbeiðið bæði innan og uttan er nú komið so mikið langt, at hesin nýggi parturin av skúlanum verður tikin í nýtslu komandi mánadag.

Ætlanin er tó ikki at steðga her við at menna skúlan, men ætlanin er framhaldandi at umbyggja verandi høli.

- Hetta merkir so aftur, at skúlin verður sum eitt byggipláss hetta árið út, sigur Rúni Heinesen, skúlastjóri.

Krevja umstøður

Við hesi útbyggingini fer skúlin at kunna bjóða næmingunum enn betri umstøður í eini nýggjari skipan, sum verður við tveimum breytum.

Út frá hesum kann væntast, at talið av næmingunum fer at hækka enn meiri. Og skúlin er til reiðar at taka ímóti teimum øllum við

- Nú skúlin er útbygður og verður umbygdur, verða fleiri tilboð til næmingarnar, sigur Rúni Heinesen, skúlastjóri